



ममता बजर्नी विधानसभा चुनाव से पहले बड़ी असमंजस की स्थिति में हैं

उनका मुस्लिम वोट बैंक बिखरने सा लग रहा है, अतः हिंदू मतदाता को लुभाने की पूरी कोशिश में हैं, पर, क्या वे चार महीने में इस लक्ष्य तक पहुँच पाएंगी, जबकि, प्रतिस्पर्धा हिंदुवादी भाजपा से है

-अंजन रॉय-
-राष्ट्रदूत दिल्ली ब्यूरो-
नई दिल्ली, 31 दिसंबर पश्चिम बंगाल में भले ही विधानसभा चुनाव अभी कम से कम छह महीने दूर हों, लेकिन यहां बड़े राजनीतिक नेताओं की गतिविधियां बहुत तेज हो गई हैं और हर ओर राजनीतिक जोड़-तोड़ दिखाई दे रहा है।

इन्हीं नेताओं में से एक हैं अधीर रंजन चौधरी, जो कभी न सिर्फ राज्य, बल्कि राष्ट्रीय स्तर पर भी कांग्रेस पार्टी के बड़े नेता माने जाते थे, और अब वे अपने गृह क्षेत्र मुर्शिदाबाद और आसपास के इलाकों में अपना खोया हुआ प्रभुत्व वापस पाने की कोशिश करते नज़र आ रहे हैं। चौधरी कांग्रेस के प्रदेश अध्यक्ष रह चुके हैं और बाद में लोकसभा में कांग्रेस दल के नेता भी रहे हैं।

ममता बनर्जी ने अधीर चौधरी को

- ममता बनर्जी ने अपनी पार्टी की शुरुआत, कांग्रेस छोड़कर की थी तथा उस समय उनकी रणनीति थी, ज्यादा से ज्यादा कांग्रेस पार्टी के नेताओं को कांग्रेस छुड़वाकर अपनी पार्टी में शामिल करें।
- उनका दूसरा कदम था, कांग्रेस-वामपंथी पार्टियों के मुस्लिम समर्थकों को उनकी मूल पार्टी से अलग कर अपना मुस्लिम वोट बैंक तैयार करना। वे इस रणनीति को भी बखूबी पूरा कर ले गईं।
- पर, उनका मुस्लिम वोट बैंक बिखर रहा है, क्योंकि, मुस्लिम नेताओं की राजनीतिक महत्वाकांक्षा अब जागृत हो गई हैं और वो लोग अपनी-अपनी पार्टी बनाने की कोशिश में हैं। उदाहरण के लिए, मुर्शिदाबाद के मुस्लिम नेता हुमायूं कबीर। इन मुस्लिम नेताओं की महत्वाकांक्षा को पूरा करने की क्षमता नहीं है, ममता जी में।

उनके ही निर्वाचन क्षेत्र में हराने को अपना एकमात्र लक्ष्य बना लिया था और इसके लिए उन्होंने विरोधी दलों के साथ कई गठबंधन किए। नतीजतन अधीर चौधरी अपनी सीट हार गए और उसी के साथ उन्होंने कांग्रेस के केन्द्रीय नेताओं

का विश्वास भी खो दिया। इसके बाद अधीर को प्रदेश कांग्रेस अध्यक्ष पद से हटा दिया गया। लेकिन उनकी जगह लेने वाला व्यक्ति इस जिम्मेदारी के लिए पूरी तरह अयोग्य साबित हुआ और बंगाल में कांग्रेस

लगभग खत्म हो हो गई। ममता के सत्ता में आने के बाद हुए ध्रुवीकरण के चलते कांग्रेस की सारी प्रासंगिकता खत्म हो गई और उसका वोट बैंक भी बिखर गया।

(शेष पृष्ठ 5 पर)

दिल्ली ने सबसे ठंडे दिसंबर का 11 साल पुराना रिकॉर्ड तोड़ा

नयी दिल्ली, 31 दिसंबर। नये साल से ठीक पहले राजधानी दिल्ली कड़ाके की ठंड की चपेट में आ गयी और बुधवार को दिल्ली का अधिकतम तापमान गिरकर 14.2 डिग्री सेल्सियस पहुंच गया। यह बीते 11 वर्षों में दिसंबर

- साल के आखिरी दिन दिल्ली में अधिकतम तापमान 14.2 डिग्री सेंटीग्रेड दर्ज किया। दिल्ली में सन् 2014 में दिसंबर में इतना कम तापमान दर्ज किया गया था।

महीने का सबसे कम अधिकतम तापमान है।

मौसम विभाग के मुताबिक, इससे पहले दिसंबर 2014 में 14.0 डिग्री सेल्सियस का रिकॉर्ड दर्ज किया गया था। पिछले 24 घंटों में तापमान में सात

(शेष पृष्ठ 5 पर)

अजित पवार ने की भाजपा की खुली अवहेलना

भाजपा की आपत्ति के बावजूद नवाब मलिक के तीन रिश्तेदारों को बीएमसी चुनाव में टिकट दिया

- जाल खंबाता -
-राष्ट्रदूत दिल्ली ब्यूरो-
नई दिल्ली 31 दिसम्बर। महाराष्ट्र के उपमुख्यमंत्री और एनसीपी के अध्यक्ष अजीत पवार ने भाजपा को तगड़ा झटका देते हुए, पार्टी के वरिष्ठ नेता और पूर्व मंत्री नवाब मलिक के परिवार के तीन सदस्यों को मुंबई नगर निगम के चुनाव में उम्मीदवार के रूप में नामित किया है।

पवार ने मलिक को मुंबई के लिए एनसीपी की चुनाव प्रबंधन समिति का अध्यक्ष नियुक्त किया था। भाजपा ने मलिक के नाम पर आपत्ति जताई है, क्योंकि उनके खिलाफ अंडरवर्ल्ड डॉन दाऊद इब्राहीम के रिश्तेदारों और सहयोगियों के साथ संपत्ति सौदों में लिप्त होने के आरोप हैं।

प्रसंगवश बता दें कि मलिक की बेटी सना मलिक मुंबई की अणुशक्ति नगर सीट से एनसीपी की विधायक हैं। बृहन्मुम्बई म्यूनिसिपल कॉर्पोरेशन

- अजित पवार ने नवाब मलिक को मुम्बई में एनसीपी की चुनाव प्रबंध समिति का चेयरमैन नियुक्त किया था, जिस पर भाजपा ने आपत्ति जताई, क्योंकि मलिक पर आरोप है कि उन्होंने दाऊद इब्राहिम के परिजनों व रिश्तेदारों से जमीन के सौदे किए हैं। इस संबंध में मलिक को ईडी ने गिरफ्तार भी किया था।
- लेकिन अजित पवार ने भाजपा की नाखुशी की लेश मात्र भी परवाह नहीं की, उल्टे नवाब मलिक के भाई, बहिन और भतीजी को बीएमसी चुनावों में टिकट दे दिया।
- ज्ञातव्य है कि बीमएसी चुनावों में भाजपा एकनाथ शिंदे और अठावले की पार्टियों के साथ मिलकर चुनाव लड़ रही है। अजित पवार को साथ नहीं लिया गया है।

(बीएमसी), जिसमें 227 निर्वाचन क्षेत्र हैं, में भाजपा, जो महायुति-एनडीए गठबंधन का नेतृत्व कर रही है, शिंदे के नेतृत्व वाली शिव सेना और अन्य पार्टियों, जैसे रामदास अठावले के

नेतृत्व वाली आरपीआई (अठावले) के साथ गठबंधन कर रही है, जबकि एनसीपी को छोड़ दिया गया है।

एनसीपी के मुंबई में 100 से

भारत ने निमेषुलाइड दवा पर बैन लगाया

नयी दिल्ली, 31 दिसंबर। स्वास्थ्य मंत्रालय ने सुरक्षा चिंताओं का हवाला देते हुए सोववार को ऐसी सभी ओरल दवाओं के निर्माण, बिक्री और वितरण पर तत्काल प्रभाव से पूरी तरह प्रतिबंध लगा दिया है, जिसमें निमेषुलाइड की

- यह दवा बुखार तथा दर्द में दी जाती है पर स्वास्थ्य विशेषज्ञों ने इसके साइडइफ़ैक्ट्स को देखते हुए इस पर रोक लगाने का सुझाव दिया था, जिस पर भारत सरकार ने अमल किया है।

मात्रा 100 मिलीग्राम से अधिक है। मंत्रालय ने एक वर्ष पहले ही मवेशियों के लिए भी इसे प्रतिबंधित कर दिया था। स्वास्थ्य अधिकारियों ने

(शेष पृष्ठ 5 पर)

सेवाकाल की गणना प्रथम नियुक्ति से करें

जयपुर, 31 दिसंबर। राजस्थान हाईकोर्ट ने राज्य सरकार को आदेश दिए हैं कि वह दौसा जिले के महुआ ब्लॉक में साल 1997 में तैनात महिला शिक्षक के सेवाकाल की गणना उसकी प्रथम नियुक्ति तिथि से करते हुए उसे समस्त सेवा परिलाभ अदा करें। जस्टिस अशोक कुमार जैन की एकलपीठ ने यह आदेश सरूपी बाई मीणा की ओर से दायर याचिका पर सुनवाई करते हुए दिए।

याचिका में अधिवक्ता विजय पाठक ने अदालत को बताया कि याचिकाकर्ता की नियुक्ति साल 1997 में तृतीय श्रेणी शिक्षक पद पर हुई थी।

- हाई कोर्ट ने महिला शिक्षक की याचिका पर प्रथम नियुक्ति से सेवा परिलाभ देने के निर्देश दिए।

याचिकाकर्ता ने 4 मार्च, 1997 को कार्यभार भी ग्रहण कर लिया था। बाद में राज्य सरकार ने याचिकाकर्ता को ग्रीष्मावकाश का वेतन नहीं देने का निर्णय लिया और इस अवधि में उसकी सेवा ब्रेक मानी गई। इसके साथ ही उसे एक जुलाई से सेवा में नियमित मानते हुए वार्षिक वेतन वृद्धि, चर्यानित वेतनमान और वरिष्ठता आदि का लाभ दिया। याचिका में इसे चुनौती देते हुए कहा गया कि याचिकाकर्ता की नियुक्ति मार्च माह में ही हो गई थी। ऐसे में उसकी

(शेष पृष्ठ 5 पर)

प्रधानमंत्री नरेन्द्र मोदी की अध्यक्षता में केन्द्रीय मंत्रिमंडल ने वोडाफोन आइडिया लिमिटेड (वीआईएल) के बकाया एडजस्टेड ग्रेस रैच्युल्यु (एजीआर) को प्रौज करने की मंजूरी दी तक जो कि 87,695 करोड़ रुपये तक है। इसमें सबसे उदार और अनुकूल शर्तें दी गई हैं। इस फैसले के जानकारी सूत्रों के अनुसार, कंपनी 2031-32 वित्तीय वर्ष से इन कर्जों का भुगतान शुरू करेगी

सरकार ने वोडाफोन को नए साल जबरदस्त तोहफा दिया

वोडाफोन की देनदारी, जो लगभग 87,695 करोड़ रुपये है, उसे सरकार ने “फ्रीज़” किया तथा पाँच साल बाद भुगतान आरंभ होगा और इस तरह वित्तीय वर्ष 2031-32 से कंपनी भुगतान की अदायगी शुरू करेगी

- डॉ. सतीश मिश्रा -
-राष्ट्रदूत दिल्ली ब्यूरो-
नई दिल्ली, 31 दिसंबर। एक और बड़े व्यवसाय की मदद करने के लिए, मोदी सरकार ने वोडाफोन आइडिया को नए साल का तोहफा दिया तथा महत्वपूर्ण राहत पैकेज मंजूर किया है, जिसके तहत कंपनी के लंबित कर्ज का एक बड़ा हिस्सा स्थगित कर दिया गया और भुगतान पर पांच साल का मोरेटोरियम दिया गया है अर्थात 5 साल तक उन्हें भुगतान नहीं करना होगा। यह कदम कर्ज में डूबी इस दूरसंचार कंपनी के लिए एक जीवन रेखा माना जा रहा है।

प्रधानमंत्री नरेन्द्र मोदी की अध्यक्षता में केन्द्रीय मंत्रिमंडल ने वोडाफोन आइडिया लिमिटेड (वीआईएल) के बकाया एडजस्टेड ग्रेस रैच्युल्यु (एजीआर) को प्रौज करने की मंजूरी दी तक जो कि 87,695 करोड़ रुपये तक है। इसमें सबसे उदार और अनुकूल शर्तें दी गई हैं। इस फैसले के जानकारी सूत्रों के अनुसार, कंपनी 2031-32 वित्तीय वर्ष से इन कर्जों का भुगतान शुरू करेगी

- यह माना जा रहा है कि सरकार ने यह रिलीफ पैकेज इसलिए दिया है, क्योंकि इससे ही सरकार अपने “इन्वेस्टमेंट” को सुरक्षित कर सकती है। जैसा कि विदित ही है सरकार की 49 प्रतिशत की हिस्सेदारी वोडाफोन में है।

और पूरे कर्ज को 2040-41 तक निपटा दिया जाएगा।

एजीआर कर्ज वह राशि है, जो दूरसंचार कंपनियां सरकार को समायोजित सकल राजस्व के आधार पर भुगतान करती हैं, जो लाइसेंस शुल्क और स्पेक्ट्रम उपयोग शुल्क की गणना का आधार होती है। एजीआर की परिभाषा में ऑपरेटरों द्वारा अर्जित सभी राजस्व शामिल है, जिनमें गैर-दूरसंचार आय, जैसे व्याज, किराया और संपत्ति बिक्री भी शामिल हैं।

सूत्रों ने बताया, इसके अलावा, वित्तीय वर्ष 2017-18 और 2018-19 के एजीआर कर्ज, जो सितंबर 2020 में सर्वोच्च न्यायालय के आदेश के बाद अंतिम रूप से तय किए गए थे, 2025-26 से 2030-31 के बीच बिना किसी संशोधन के चुका दिये

जायेंगे।

वोडाफोन आइडिया लंबे समय से एक वित्तीय संकट से जुड़ा रहा है, जिसका कारण तीव्र मूल्य प्रतिस्पर्धा, भारी कर्ज का बोझ और राजस्व परिभाषा में बदलाव के कारण बढ़े हुए एजीआर कर्ज हैं।

कंपनी लगातार घाटे का सामना कर रही है, इसके ग्राहक आधार में गिरावट आई है और नेटवर्क विस्तार में निवेश करने की क्षमता सीमित हो गई है, जबकि प्रतिस्पर्धी कंपनियां 4 और 5 रोलआउट में आगे बढ़ रही हैं

हालांकि सरकार की कई राहत योजनाओं और कर्ज को इक्विटी में बदलने से ऑपरेटर को बनाए रखने में मदद मिली है, लेकिन इसके दीर्घकालिक दृष्टिकोण अब भी नीति

(शेष पृष्ठ 5 पर)

संघ की मदद से मोदी की जगह प्र.मंत्री बनने का ख्वाब संजोए हैं चंद्रबाबू

भागवत की हालिया तिरुपति यात्रा में भागवत व चंद्रबाबू के बीच जो निकटता दिखाी, उससे अटकलों का बाज़ार गर्म है

- नायडू की सोच है कि मोदी 75 वर्ष के हो गए हैं, इसलिए भागवत उन्हें पद छोड़ने को कह सकते हैं, उसके बाद भागवत नायडू का नाम आगे बढ़ा सकते हैं।
- मजे की बात है कि नायडू, जो मोदी से 5 माह बड़े हैं, पहले ही 75 के हो चुके हैं, पर, चंद्रबाबू व उनके समर्थकों का कहना है कि 75 साल का नियम भाजपा पर लागू होता है उन पर नहीं।
- अंदरूनी सूत्रों से पता चला है कि संघ नेतृत्व भाजपा में हालिया हुए फेरबदल से खुश नहीं है, खासकर बिहार के एक विधायक नितिन नबीन को भाजपा का कार्यकारी अध्यक्ष बनाए जाने से। संघ को भी इस फैसले की सूचना अंतिम क्षणों में दी गई थी।

- नायडू के करीबी सूत्रों ने बताया कि उनकी भाजपा-आरएसएस के इकोसिस्टम पर पैनी नज़र है और अगर उन्हें मौका मिला तो वे राष्ट्रीय स्तर पर बड़ी भूमिका निभाने से हिचकेंगे नहीं।

प्रदेश और राष्ट्रीय स्तर पर राजनीतिक समीकरणों में बदलाव की तीव्र अटकलों को जन्म दिया है।

नायडू, मोदी से पांच महीने बड़े हैं, और वे अप्रैल में 75 वर्ष की आयु पार कर चुके हैं, जबकि मोदी ने यह उम्र सितंबर में हासिल की। लेकिन टीडीपी के नेताओं का कहना है कि 75 वर्ष की आयु सीमा केवल भाजपा नेताओं पर लागू है, न कि नायडू पर। ज्ञातव्य है कि भागवत भी मोदी से छह दिन बड़े हैं, क्योंकि वे 11 सितंबर 1950 को जन्मे थे।

राजनीतिक पर्वयंत्रकों का मानना है कि नायडू की गतिविधियों को विचार-विमर्श के बाद के सावधानीपूर्ण संकेत माना जा सकता है। उन्होंने आंध्र प्रदेश के लोगों से कम से कम तीन बच्चे पैदा करने की अपील की है, जिसके कारण एक बहस भी शुरू हो गई है।

(शेष पृष्ठ 5 पर)

इंदौर में दूषित जल से अब तक 12 मौत

इंदौर, 31 दिसंबर। इंदौर के भागीरथपुरा क्षेत्र में जहरीले पानी से हुई मौतों का सिलसिला रुकने का नाम नहीं ले रहा है। बुधवार को पांच माह के अव्यन साहू की मौत हो गई। इसके अलावा, एक बर्जुग की मौत भी हुई है। बुधवार को भी नए मरीज सामने आए। स्वास्थ्य विभाग के अनुसार, अब तक

- इस मामले में हाई कोर्ट में जनहित याचिका दायर हुई है। हाई कोर्ट ने प्रशासन से स्टेटस रिपोर्ट मांगी है।

1100 मरीजों का इलाज किया जा चुका है। भागीरथपुरा में बुधवार को कुछ अन्य मौतें भी हुईं, लेकिन स्वास्थ्य विभाग मौत की वजह डायरिया नहीं मान रहा है। अब तक जहरीले पानी से 12 लोगों की मौत हो चुकी है। मौत के चार नए मामले बुधवार को सामने आए हैं।

(शेष पृष्ठ 5 पर)

नववर्ष की पूर्व संध्या पर दूध वितरण

जयपुर। मालवीय नगर वॉर्ड 131 के एक प्रमुख चौराहे पर नववर्ष के उपलक्ष में दूध वितरण का कार्यक्रम किया गया। पाण्डे गोविन्द छीपा ने कहा कि दूध दही वाले हमारे भारत देश में मादक पदार्थों के लिए कोई स्थान नहीं होना चाहिए। इस अवसर पर विधायक काली चरण सराफ, सुमन शर्मा, सत्री कपूर, गंगा राम सैनी, गणेश सैनी, राम कृपाल, नीरजा सक्सेना सहित अनेक गणमान्य नागरिक और आमजन उपस्थित रहे।

सहकारिता मंत्री गौतम दक ने सुनी कार्यकर्ताओं की समस्याएं

जयपुर। सहकारिता एवं नागरिक उद्युयन विभाग के राज्य मंत्री स्वतंत्र प्रभार गौतम दक ने बुधवार को भाजपा प्रदेश कार्यालय में कार्यकर्ता सुनवाई की। मंत्री गौतम दक ने बताया कि भाजपा में कार्यकर्ता को सदैव प्राथमिकता दी जाती है। कार्यकर्ताओं के कार्यों को संगठन के माध्यम से सत्ता के मंत्री प्राथमिकता दे रहे है, इससे क्षेत्र का विकास तेजी से होगा और क्षेत्र में भाजपा कार्यकर्ताओं को भी नहीं पहचान मिलेगी।

उन्होंने कहा कि भाजपा प्रदेश अध्यक्ष मदन राठौड़ और मुख्यमंत्री भजनलाल शर्मा ने इसी मंशा के साथ पाटी कार्यालय में कार्यकर्ता सुनवाई शुरू की है, इसके परिणाम भी अब आना शुरू हो गए है। सहकारिता मंत्री गौतम दक ने कहा कि कार्यकर्ता सुनवाई में आने वाले परिवारों का मौके पर ही निस्तारण करते हुए संबंधित अधिकारियों को आवश्यक दिशा-निर्देश दिए।

उन्होंने बताया कि सत्तारूढ़ दल के कार्यकर्ताओं की सुनवाई सरकार में होना अत्यंत आवश्यक है। कार्यकर्ताओं की समस्याएं दूर होंगी और उनके क्षेत्र की जन समस्याओं का समाधान होगा तो संगठन मजबूत होगा और संगठन मजबूत होगा तो सरकार भी सुदृढ़ बनेगी। उन्होंने कहा कि भाजपा प्रदेश कार्यालय में कार्यकर्ता सुनवाई की जा रही है, वहीं मंत्रियों के निवास पर जनसुनवाई पूर्व की भांति निरंतर सुचारू है। प्रदेश के आमजन कभी भी मंत्रियों के निवास पर जनसुनवाई में आ सकते है। प्रदेश सरकार में आने वाले कार्यकर्ताओं से मिलकर उनकी समस्या का समाधान में प्रदेश अध्यक्ष मदन राठौड़ से किया जा रहा है। इस दौरान भाजपा कार्यालय सचिव मुकेश पारीक भी उपस्थित रहे।

1 5 लाख की ड्रग्स के साथ विदेशी नागरिक सहित पांच गिरफ्तार

जयपुर। जयपुर पुलिस कमिश्नरेट की स्पेशल टीम (सीएसटी) ने ऑपरेशन क्लीन स्वीप के तहत नशे के सौदागरों पर बड़ा प्रहार करते हुए पन्द्रह लाख रुपये की अवैध मादक पदार्थ जब्त कर एक विदेशी नागरिक सहित पांच आरोपियों को गिरफ्तार किया है। पुलिस ने आरोपियों के कब्जे से स्मैक, एमडी ड्रग्स, कोकीन, नशीली गोलियां और एक कार बरामद की गई है। फिलहाल आरोपियों से पूछताछ की जा रही है।

जयपुर पुलिस कमिश्नर सचिन मित्तल ने बताया कि जयपुर पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सीएसटी ने बगरू,शिवदासपुरा और कानोता थाना इलाके में संयुक्त कार्रवाई करते हुए दिल्ली से जयपुर आ रहे विदेशी नागरिक ऑगस्टीन एगबो (27) निवासी एन्गु (नाइजीरिया) हाल फर्दीदाबाद (हरियाणा),संगीता सांसी उर्फ



मोगली(30) निवासी रामगंज जिला अजमेर, अब्दुल गफफार खान (30) निवासी माधोराजपुरा जयपुर, आरिफ मोहम्मद (26) निवासी माधोराजपुरा जयपुर और विजय सोलंकी निवासी माधोराजपुरा जयपुर को गिरफ्तार किया है। पुलिस ने इनके पास से 179.09 ग्राम अवैध मादक पदार्थ स्मैक,12.26 ग्राम एमडी ड्रग्स (फिस्टल), 27.17 ग्राम कोकीन, 81 मिलीग्राम (2 टैबलेट) नशीली गोलियां सहित एक चौपटिया वाहन भी बरामद किया गया है। पुलिस जांच में सामने आया कि नाइजीरियन नागरिक के पास से वैध पासपोर्ट व वीजा नहीं मिला है। अतिरिक्त पुलिस आयुक्त



■ **स्मैक, एमडी ड्रग्स, कोकीन, नशीली गोलियां और कार बरामद**

■ **जयपुर पुलिस की स्पेशल टीम ने बगरू, शिवदासपुरा और कानोता में कार्रवाई की**

(ऑपरेशंस) राहुल प्रकाश के निर्देशन एवं पुलिस उपायुक्त (अपरध) अभिजीत सिंह के सुपरव्जिन में तीनों थाना क्षेत्रों में अलग-अलग की गई है।

■ **बीमा राशि ब्याज सहित अदा करने के आदेश**

सैनी के परिवार पर सुनवाई करते हुए दिए। आयोग ने अपने आदेश में कहा कि वाहन के फोटोग्राफ से यह प्रतीत होता है कि दुर्घटना में वाहन टोटल लॉस हो गया था। ऐसे में सर्वेयर की रिपोर्ट को ठीक नहीं माना जा सकता।

पुलिस तंत्र को अधिक प्रभावी, संवेदनशील और तकनीक-सक्षम बनाएंगे : राजीव शर्मा

जयपुर । पुलिस महानिदेशक राजीव कुमार शर्मा ने वर्ष 2026 के लिए राजस्थान पुलिस की प्राथमिकताओं को स्पष्ट करते हुए कहा है कि जन-सुरक्षा, अपराध नियंत्रण और जनविश्वास को केंद्र में रखते हुए पुलिस तंत्र को और अधिक प्रभावी, संवेदनशील एवं तकनीक-सक्षम बनाया जाएगा।

डी.जी.पी. राजीव शर्मा ने बताया कि अपराध संबंधी प्राथमिकताओं के अंतर्गत संगठित अपराध के विरुद्ध सख्त एवं निर्णायक कार्यवाही की जाएगी। महिलाओं, बच्चों एवं कमजोर वर्गों के प्रति होने वाले अपराधों की रोकथाम सर्वोच्च प्राथमिकता रहेगी, जिसमें त्वरित कार्रवाई और गुणवत्तापूर्ण अनुसंधान सुनिश्चित किया जाएगा। साथ ही, सडक सुरक्षा एवं यातायात प्रबंधन को सुदृढ़ करते हुए दुर्घटनाओं में कमी लाने के लिए टोस कदम उठाए जाएंगे।

‘राजस्थान में सौर ऊर्जा से रोशन हो रहे घर, लहलहा रही फसलें’

प्रदेश की स्थापित सौर ऊर्जा क्षमता 3 5 हजार मेगावाट से अधिक हुई



मुख्यमंत्री भजनलाल शर्मां

वर्तमान में प्रदेश की स्थापित सौर ऊर्जा क्षमता 35 हजार 910 मेगावाट पहुंच चुकी है, जो देश की कुल सौर क्षमता का लगभग 27 प्रतिशत है। बीते दो वर्षों में राज्य की स्थापित सौर ऊर्जा क्षमता में 18 हजार मेगावाट से अधिक की वृद्धि हुई है। भूमि पर लगी देश की 1 लाख मेगावाट स्थापित सौर ऊर्जा क्षमता में से 31 हजार मेगावाट का योगदान राजस्थान का है। राजस्थान इस प्रगति से देश के सोलर हब के रूप में मजबूती से उभर रहा है।

विकेन्द्रीकृत सौर ऊर्जा को बढ़ावा देने के लिए राज्य सरकार ने पीएम कुसुम योजना और पीएम सूर्यघर

योजना के प्रभावी क्रियान्वयन पर बल दिया। जिसका परिणाम यह हुआ कि पीएम कुसुम में स्थापित ऊर्जा क्षमता दो साल में 122 मेगावाट से बढ़कर 2629 मेगावाट हो गई। कुसुम योजना के कम्पोनेंट-ए एवं कम्पोनेंट-सी के अन्तर्गत प्रदेश की गांव-ढाणियों में 2 हजार 629 मेगावाट क्षमता से अधिक की ग्रिड कनेक्टेड 1 हजार 201 लघु सौर ऊर्जा परियोजनाएं स्थापित की जा चुकी हैं। इनमें कम्पोनेंट-ए के अंतर्गत 478 मेगावाट क्षमता के 368 प्लांट तथा कम्पोनेंट-सी में 2 हजार 151 मेगावाट क्षमता के 833 प्लांट स्थापित किए जा चुके हैं। इस तरह स्थापित ऊर्जा क्षमता में कम्पोनेंट-ए में राजस्थान प्रथम स्थान पर और कम्पोनेंट-सी में तीसरे स्थान पर है।

मुख्यमंत्री भजनलाल शर्मां ने किसानों को वर्ष 2027 तक दिन में बिजली देने का वादा किया था। आज राजस्थान के 22 जिलों के किसानों को दिन में बिजली मिलने लगी है। सौर ऊर्जा का इसमें बड़ा योगदान है। पीएम कुसुम योजना के सभी कम्पोनेंट्स से 2 लाख 83 हजार से अधिक किसानों को खेती के लिए दिन में बिजली मिल रही है। बीते दो साल में पीएम कुसुम कम्पोनेंट-बी में 58 हजार 361 सोलर पम्पसेट की स्थापना की गई है। सस्ती सौर ऊर्जा मिलने से किसानों की

■ **सौर ऊर्जा के कारण आमजन को महंगी बिजली से मिल रही राहत, घट रही कोयले पर निर्भरता**

■ **मुख्यमंत्री भजनलाल शर्मा के त्वरित और दूरदर्शी निर्णयों से राजस्थान की सोलर हब के रूप में बन रही वैश्विक पहचान**

आई.पी.एस. प्रफुल्ल कुमार और राघवेन्द्र सुहासा बने एडीजी

9 आईपीएस आईजी रैंक पर प्रमोट हुए, 1 1 बने डी.आई.जी.

जयपुर (कासं)। भारतीय पुलिस सेवा (आई.पी.एस.) के 2001 बैच के वरिष्ठ अधिकारी प्रफुल्ल कुमार और राघवेन्द्र सुहासा को राज्य सरकार ने पदोन्नति देकर अतिरिक्त पुलिस महानिदेशक (एडीजी) बनाया है। उन्हें महानिरीक्षक पुलिस वेतन श्रृंखला से अतिरिक्त महानिदेशक पुलिस वेतन श्रृंखला में पदोन्नत किया गया है। राज्य सरकार ने 31 दिसंबर को आदेश जारी कर 40 आई.पी.एस. अधिकारियों को पदोन्नति दी है।

इसी प्रकार वर्ष 2008 बैच के 9 आई.पी.एस. अधिकारियों को उपमहानिरीक्षक से महानिरीक्षक वेतन श्रृंखला में पदोन्नत किया है। इस आदेश से लवली कटियार, डॉ. प्रीति चंद्रा, राहुल कोटोकी, डॉ. विकास पाठक, डॉ. राहुल जैन, ओमप्रकाश कुट्टिहार, राजेश सिंह, राजेन्द्र प्रसाद गोयल और कालुराम रावत अब पुलिस महानिरीक्षक (आई.जी.) होंगे।

इसी तरह वर्ष 2012 बैच के 11 आई.पी.एस. अधिकारियों को भारतीय पुलिस सेवा की चयन वेतन श्रृंखला से उपमहानिरीक्षक (डी.आई.जी.) वेतन श्रृंखला में पदोन्नत किया गया है। इनमें आईपीएस राशि डोगरा डूडी, ममता गुप्ता, पूजा अग्रवाल, आर्शा सिद्धू, डॉ. किरन केंग सिद्धू, जय यादव, अभिजीत

■ **राज्य सरकार ने भारतीय पुलिस सेवा के 40 अफसरों को दिया पदोन्नत**

सिंह, शांतनु कुमार सिंह, देवेन्द्र कुमार विश्‍नोई, विनोत कुमार बंसल, नारायण टोगस शामिल है।

इसी प्रकार वर्ष 2013 बैच के 9 आई.पी.एस. अधिकारियों को भारतीय पुलिस सेवा की कनिष्ठ प्रशासनिक वेतन श्रृंखला से चयन वेतन श्रृंखला में पदोन्नत किया गया है। इनमें तेजस्वनी गौतम, चतुराम जाट, मनीष त्रिपाठी, सुधीर जोशी, राज कुमार चौधरी, सुरेन्द्र सिंह, संजीव नैन, नरेन्द्र सिंह और योगेश गोयल शामिल है। इसी तरह वर्ष 2017 बैच के 3 आईपीएस को वरिष्ठ वेतन श्रृंखला से कनिष्ठ प्रशासनिक वेतन श्रृंखला (लेवल-12) में पदोन्नत किया है। इनमें राजर्षि राज वर्मा, शैलेन्द्र सिंह इंदोलिया और वंदिता राणा शामिल है। इसी तरह वर्ष 2022 बैच के 6 आईपीएस को कनिष्ठ वेतन श्रृंखला से वरिष्ठ वेतन श्रृंखला में पदोन्नित दी है। इनमें उषा यादव, विनय कुमार डी.एच, पंकज यादव, आदित्य कान्करे, विशाल जांगिड़ और शिवानी शामिल है।

सेवा परिलाभ और वरिष्ठता वापस लेने के आदेश पर रोक

जयपुर (कासं)। राजस्थान हाईकोर्ट ने एक ही भर्ती में बाद में नियुक्त प्रबोधकों को दिए सेवा परिलाभ सहित अन्य नोशनल परिलाभों को वापस लेने के राज्य सरकार के आदेश पर रोक लगा दी है। अदालत ने मामले में शिक्षा सचिव, प्रारंभिक शिक्षा निदेशक और अलवर डीईओ सहित अन्य को नोटिस जारी कर जवाब तलब किया है। जस्टिस अशोक कुमार जैन की एकलपीठ ने यह आदेश लक्ष्मण सिंह राजपूत व अन्य की याचिका पर प्रारंभिक सुनवाई करते हुए दिए।

याचिका में अधिवक्ता रामप्रताप सैनी ने अदालत को बताया कि राज्य सरकार ने प्रबोधक पद के लिए एन सीकाली थी। जिसमें कुछ अस्थायीयों को

साल 2009 में नियुक्ति मिली थी। वहीं याचिकाकर्ताओं को कई सालों बाद साल 2017 में नियुक्ति दी गई। वहीं साल 2018 में उन्हें अदालती आदेश की पालना में पूर्व में लगे अन्य प्रबोधकों के समान सेवा परिलाभ व अन्य नोशनल परिलाभ दिए गए। याचिका में कहा गया कि गत 3 नवंबर को शिक्षा विभाग ने साल 2018 में दिए आदेश को वापस ले लिया और इस अवधि में दिए गए वेतन को अधिक बताकर उसकी रिकवरी निकाल दी। इसे अदालत में चुनौती देते हुए कहा गया कि एक भर्ती में अलग-अलग समय पर नियुक्त हुए अस्थायीयों को एक समान वेतन परिलाभ और वरिष्ठता दी जाती है।

अवैध खनन पर 1 4 एफआईआर, एक गिरफ्तारी और 2 8 लाख रु. का जुर्माना वसूलने की कार्रवाई

जयपुर। अरावली पर्वतमाला क्षेत्र के 20 जिलों में अवैध खनन गतिविधियों के खिलाफ चलाये जा रहे संयुक्त अभियान में पलियाणा में अलवर सिस्सलेन निर्माण कार्य कर रही कंपनी द्वारा अवैध खनिज मिट्टी खनन पर जयपुर अधीक्षण अभियंता एनएस शक्तावत की टीम ने बड़ी कार्रवाई करते हुए 73 लाख रुपए से अधिक के जुर्माने की कार्रवाई की जा रही है। टैंक में भी रेल्वे ट्रैक के लिए काम कर रही निजी कंपनी द्वारा अवैध खनिज मिट्टी खनन कार्रवाई पर एक एक्सक्वेटर 4 डंपर जब्त किये है। नागौर के एमई श्री जय गोहरा द्वारा रियाबड़ी में दो ट्रैक्टर बजरी के व खीवसर में दो डंपर चेजा पथर का अवैध परिवहन करते हुए जल्बत करते हुए करीब 3.50 लाख का जुर्माना लगाया गया है। जोधपुर के बड़ली क्षेत्र में खनिज सैंड स्टोन के क्वारी लाइसेंस के 40 हेक्टेयर क्षेत्र में अधीक्षण खनि

अभियंता डॉ. देवेन्द्र गौड की टीम द्वारा ड्रोन सर्वे करवाया गया है। अवैध खनन गतिविधियों के खिलाफ संबंधित जिलों में संयुक्त जांच दल द्वारा कार्रवाई जारी है। प्रमुख सचिव दल द्वारा कार्रवाई जारी है। प्रमुख सचिव माईसं डी. रविकान्त ने बताया कि अरावली पर्वतमाला क्षेत्र के जिलों में 29 दिसंबर से अवैध खनन गतिविधियों के खिलाफ जिला कलक्टरों द्वारा गठित संयुक्त जांच दल द्वारा कार्रवाई जारी है। मुख्यमंत्री भजनलाल शर्मा के निर्देशों से जारी अभियान के दौरान दो दिन में ही उल्लेखनीय कार्रवाई करते हुए 150 से अधिक उपकरणों और वाहनों की जब्त की जा चुकी है। अभियान के दौरान दो दिन में ही 155 से अधिक कार्रवाई कर 132 एक्सक्वेटर/जैसीबी/क्रेन व 137 डंपर-ट्रेक्टर आदि जब्त कर संबंधित पुलिस थानों को सुपुर्द किये जा चुके है।

जयपुर । राजस्थान सरकार ने राजस्थान पुलिस के 44 पुलिस निरीक्षकों को गए साल पर तोहफा देते हुए उन्हें आरपीएस अधिकारी के रूप में पदोन्नित किया है। सरकार की विभागीय पदोन्नित समिति की सिफारिश के आधार पर गृह (गृप-1) विभाग ने इस संबंध में आदेश जारी किए हैं। इसमें जयपुर ग्रामीण के चौमू थाने के थानाधिकारी प्रदीप शर्मा का भी नाम शामिल है। थानाधिकारी प्रदीप शर्मा हाल ही में चौमूं राम मंजिंद के बाहर पत्थरबाजी मामले को लेकर चर्चा में आए थे। उनको लेकर कांग्रेस प्रदेशाध्यक्ष गोविंद सिंह डोटोसरा ने कहा था कि प्रदीप शर्मा चुनाव लड़ने की फिराक में हैं। प्रदीप शर्मा अब आरपीएस रैंक के अधिकारी बन गए हैं।

गृह (गृप-1) विभाग के संयुक्त सचिव आनंदीलाल वैष्णव की ओर से बुधवार को जारी आदेश के अनुसार पुलिस निरीक्षक देवेंद्र प्रताप वर्मा, मदनलाल, राजेंद्र बाफना, अचलदान रत्नू, पुरुषोत्तम महरिया, बनवारी लाल मीणा, बाबूलाल मीणा, रामनिवास मीणा, अजयकांत रतूडी और रविंद्र कुमार को आरपीएस

अधिकारी के पद पर पदोन्नित मिली है। इसी प्रकार पुलिस निरीक्षक मुकेश शर्मा, धर्मेष्ट पेवा, बाबूलाल चौधरी, सरोज धायल, शिखा विश्‍नोई, बुद्धाराम, छत्तर सिंह, देरावर सिंह, राजेंद्र कुमार शर्मा, राजेश यादव, राजकुमार टेलर, निशा भटनागर, घनश्याम शर्मा, लक्ष्मीनारायण,दिनेश कुमार, निरंजन प्रताप सिंह, श्याम सिंह रत्नू, महावीर सिंह यादव, वीरेंद्र कुमार, रणजीत सिंह, अशोक चौधरी, रविंद्र प्रताप, मांगीलाल विश्‍नोई, नरेंद्र कुमार, प्रदीप कुमार शर्मा, राजीव भादू, नरपत सिंह, लक्ष्मण राम विश्‍नोई, आनंद कुमार, दुर्गाप्रसाद दाधीच, नवनीत बिहारी व्यास, परवेज आलम सैयद, अनिल कुमार मूंड और लाखन सिंह खटाना को आरपीएस के पद पर पदोन्नित दी गई है। गृह विभाग की ओर से जारी आदेश के तहत पदोन्नत सभी इस्पेक्टर अग्रिम आदेश तक वर्तमान पद पर काम करते रहेंगे। गौरतलब है कि विभागीय पदोन्नित समिति की बैठक 2 दिसंबर 2025 को हुई थी और इस समिति की अनुशंसा पर गृह विभाग ने आदेश जारी कर इन अधिकारियों को पदोन्नत किया गया।

सड़क हादसे में चतुर्थ श्रेणी कर्मचारी की मौत

जयपुर । कोटखावदा इलाके में स्थित जयपुर-टोंक हावैवे (एनएच-52) कोटखावदा पुलिसिया पर बुधवार सुबह एक दर्दनाक सड़क हादसे में स्कूल जा रहे एक चतुर्थ श्रेणी कर्मचारी की मौत हो गई। दुर्घटना थाना इंचाज रामरतन चौधरी ने बताया कि मृतक को पहचान चाकसू निवासी 45 वर्षीय हेमराज गोस्वामी के रूप में हुई है। जो ठीकरिया मीणान गांव स्थित सरकारी स्कूल में फोर्थ ग्रेड कर्मचारी के पद पर कार्यरत था और बुधवार सुबह बाइक से स्कूल जा रहे थे। पुलिस के अनुसार हादसे पर लघुशंका के लिए स्कूने के बाद हेमराज गोस्वामी जैसे ही दोबारा बाइक पर बैठने की तैयारी कर रहे थे। तभी पीछे से आए अज्ञात वाहन ने उन्हें जोरदार टक्कर मार दी। टक्कर के बाद वाहन चालक मौके से फरार हो गया। सूचना मिलते ही पुलिस मौके पर पहुंची और एम्बुलेंस को सहायता से घायल को चाकसू उप जिला अस्पताल पहुंचाया, जहां चिकित्सकों ने जांच के बाद उन्हें मृत घोषित कर दिया। पुलिस ने पोस्टमॉर्टम कवाकवां शव परिजनों को सौंप दिया है। मृतक के साले राजेश गोस्वामी ने बताया कि हेमराज गोस्वामी के दो बेटे और एक बेटी है।

आर.पी.एस. अधिकारी एक करोड़ रुपए वसूली के आरोप में गिरफ्तार

-कार्यालय संवाददाता-
जयपुर। महेश नगर थाना पुलिस ने राजस्थान प्रशासनिक सेवा (आर.पी.एस.) अधिकारी रितेश पटेल को एक करोड़ रुपये की वसूली के आरोप में गिरफ्तार किया गया है।

पुलिस जांच में सामने आया कि आरपीएस अधिकारी पर आरोप है कि उन्होंने एक व्यक्ति को धमकाकर एक करोड़ रु. की मांग की और एसओजी के नाम से फर्जी एफआईआर तैयार कर भेजी। शिकायतकर्ता का कहना है कि एक करोड़ रुपए की मांग में से 25 लाख रुपये नकद और 25 लाख रुपये ऑनलाइन ट्रांसफर कर लिए गए। फिलहाल पुलिस पूरे मामले की गहराई से जांच में जुटी हुई है। जयपुर पुलिस कमिश्नर सचिन मित्तल ने बताया कि एसओजी की फर्जी एफआईआर तैयार कर शिकायतकर्ता को भेजने और रुपये मांगने का आरोप है।

महेश नगर थाना पुलिस ने एपीओ (अटेंच पुलिस ऑफिसर) चल रहे आरपीएस अधिकारी रितेश



आर.पी.एस. रितेश पटेल

पटेल को उनके केसर चौराहा स्थित घर से गिरफ्तार किया। पुलिस का कहना है कि शिकायतकर्ता ने आरोप लगाया है कि आरपीएस रितेश पटेल ने धमकी देकर एक करोड़ रुपये मांगे और एसओजी के नाम से फर्जी एफआईआर बनाकर भेजी। पुलिस अब आरोपित आरपीएस से गहन पूछताछ कर रही है।

आरोपित रितेश पटेल 2019 बैच के आरपीएस अधिकारी है। वह बजरी लेनदेन के एक मामले में पहले से एपीओ चल रहे है।

■ **आरपीएस अधिकारी पर आरोप है कि उन्होंने एक व्यक्ति को धमकाकर एक करोड़ रु. की मांग की और एसओजी के नाम से फर्जी एफआईआर तैयार कर भेजी।**

■ **शिकायतकर्ता का कहना है कि एक करोड़ रुपए की मांग में से 25 लाख रुपये नकद और 25 लाख रुपये ऑनलाइन ट्रांसफर कर लिए गए।**

बजरी के ट्रैक्टर छोड़ने का बनाया था दबाव

गंगापुर सीआई फूलचंद ने साल 2024 में आशाहोली गांव के पास अवैध बजरी भरकर ले जा रहे दो ट्रैक्टर पकड़े थे। ट्रैक्टरों को थाने लाकर खड़ा करवाया था। सीआई ने इस कार्रवाई से उच्च अधिकारियों को भी अवगत कराया था। दोनों ट्रैक्टर का रजिस्ट्रेशन भी नहीं था। इनके चेसिस नंबर पर भी जून 2024 की मैयूफैक्टरिंग डेट लिखी हुई था। माना जा रहा था कि ट्रैक्टर मालिक ने खरीदने के बाद आरटीओ ऑफिस में रजिस्ट्रेशन नहीं करवाया था। तब तत्कालीन डीएसपी रितेश

पटेल थाने पहुंचे थे। डीएसपी ने दोनों ट्रैक्टरों को छुड़वाने की कोशिश की थी, परंतु सीआई ने उनकी बात नहीं मानी। इस मामले ने तूल पकड़ लिया था। सोशल मीडिया पर भी मामला काफी छाया रहा था। इसके बाद रितेश पटेल को एपीओ कर दिया था।

कमिश्नर सचिन मित्तल ने कहा कि इस मामले में विस्तृत जांच चल रही है कि आरोपित आरपीएस अधिकारी ने कितने रुपये लिए गए और कैसे लिए गए। इसकी पड़ताल की जा रही है। इसके अलावा जांच पूरी होने के बाद पूरी स्थिति स्पष्ट हो सकेगी। शिकायत पर मुकदमा दर्ज कर आरोपित आरपीएस को पुलिस रिमांड पर लेकर आगे पूछताछ होगी।



ख्वाजा के भविष्य के बारे में मुझे कोई बातचीत नहीं हुई है और मैंने बाहरी अटकलों को खारिज कर दिया।

- माइकल वॉन



आज का खिलाड़ी ▶



ऑस्ट्रेलिया के पूर्व बल्लेबाज डेमियन मार्टिन कोमा में हैं और पिछले कुछ दिनों से बीमार होने के बाद मेनिनजाइटिस का इलाज करवा रहे हैं। 54 वर्षीय खिलाड़ी को अचानक तबीयत खराब होने के बाद ब्रिस्बेन के अस्पताल में भर्ती कराया गया था। एडम गिलक्रिस्ट, जो ऑस्ट्रेलिया और वेस्टर्न ऑस्ट्रेलिया दोनों के

क्या आप जानते हैं?... 31 जनवरी 2025 तक,भारत ने 1058 वनडे मैच खेले हैं, जिसमें 559 मैच जीते हैं और 445 हारे हैं; 10 मैच टाई रहे और 44 मैचों का कोई परिणाम नहीं निकला।

डेमियन मार्टिन

राष्ट्रदूत अजमेर, 1 जनवरी, 2026

राशिद खान करेंगे टी-20 विश्वकप में अफगानिस्तान की कप्तानी



काबुल, 31 दिसंबर। अफगानिस्तान क्रिकेट बोर्ड ने बुधवार को कहा कि राशिद खान आगामी टी-20 विश्व कप में 15 सदस्यीय राष्ट्रीय टीम की कप्तानी करेंगे।

चयनकर्ताओं ने कंधे की चोट से उबर चुके नवीन-उल-हक को राष्ट्रीय टीम में जगह दी है वहीं गुलबदीन नायब भी आगामी टी-20 विश्व कप के लिए टीम में लौट आए हैं। नवीन ने आखिरी टी-20 मैच दिसंबर 2024 में खेला था। जिम्बाब्वे सीरीज के लिए अफगानिस्तान टीम का हिस्सा रहे शराफुद्दीन अशराफ, फरीद अहमद मलिक, बशीर अहमद और एजाज अहमद अहमदजई को टीम से बाहर कर दिया गया। विश्व कप के लिए अफगानिस्तान को ग्रुप डी में रखा गया है, जिसमें उनके अलावा न्यूजीलैंड, दक्षिण अफ्रीका, यूएई और कनाडा भी हैं। उनका अभियान आठ फरवरी को चेन्नई में न्यूजीलैंड के खिलाफ शुरू होगा। विश्व कप से पहले यह 15 खिलाड़ियों की टीम 19 जनवरी से यूएई में वेस्टइंडीज के खिलाफ तीन मैचों की सीरीज खेलेगी।

टी-20 विश्वकप के लिए अफगानिस्तान टीम: राशिद खान (कप्तान), नूर अहमद, अब्दुल्ला अहमदजई, सैदिकुल्लाह अटल, फजलहक फारुकी, रहमानुल्लाह गुरबाज, नवीन उल हक, मोहम्मद इशाक, शाहिदुल्लाह कमाल, मोहम्मद नबी, गुलबदीन नायब, अजमतुल्लाह उमरजई, मुजीब उर रहमान, दरवेश रसूलि और इब्राहिम जादरान।

जयपुर की दिव्यांशी जैन ने जीता स्कॉटिश ओपन का खिताब

जयपुर, 31 दिसम्बर। जयपुर की प्रतिभाशाली स्क्वैश खिलाड़ी दिव्यांशी जैन ने मंगलवार को एडिनबर्ग में स्कॉटिश ओपन स्क्वैश में गर्ल्स अंडर-13



13 कैटेगरी का खिताब जीत लिया। दिव्यांशी का एक माह के भीतर अंतरराष्ट्रीय स्तर पर यह दूसरा खिताब है। इससे पूर्व उन्होंने इसी माह कुआलालंपुर ओपन में भी खिताबी जीत दर्ज की थी।

दिव्यांशी ने मंगलवार को टूर्नामेंट के खिताबी मुकाबले में भारत की ही शनाया परसरामपुरिया को सीधे सेटों में 11-5, 11-9, 11-5 से पराजित कर खिताब अपने नाम किया।

सवाई मानसिंह स्टेडियम स्थित राजस्थान स्क्वैश एकेडमी की संचालक सुरभि मिश्रा ने बताया कि अंडर-13 कैटेगरी में देश की नम्बर एक खिलाड़ी दिव्यांशी को टूर्नामेंट में शीर्ष वरीयता दी गई और उन्होंने इसे सही साबित करने हुए अपने खिताबी सफर में एक भी सेट नहीं गंवाया। उन्होंने पहले राउण्ड में स्कॉटलैंड की जेसिका क्रेग को सीधे सेटों में 11-3, 11-5, 11-2 से हरा अपने अभियान की शुरुआत की। दिव्यांशी ने दूसरे राउण्ड में इंग्लैंड की सारा इब्राहिम को 11-1, 11-3, 11-6 से, तीसरे राउण्ड में कतर की जोय मकारसुस को 11-3, 11-2, 11-4 से और चौथे राउण्ड में स्कॉटलैंड की टालिन बेडायर को 11-0, 11-2, 11-0 से हरा फाइनल में जगह बनाई थी।

काम्या कार्तिकेयन साउथ पोल तक स्कीइंग करने वाली सबसे कम उम्र की भारतीय नर्नी

नयी दिल्ली, 31 दिसंबर। भारतीय नौसेना के एक अधिकारी की 18 साल की बेटी काम्या कार्तिकेयन ने साउथ पोल तक स्कीइंग करके इतिहास रच दिया है। वह यह कारनामा करने वाली सबसे कम उम्र की भारतीय और दुनिया की दूसरी सबसे कम उम्र की महिला बन गई हैं। काम्या ने 89 डिग्री दक्षिण से शुरू करके, अपने पूरे एक्सपेडिशन का सफ़र दो ज़ा रही स्लेज को खींचते हुए, स्कौइंग करते हुए ज्योग्राफिक साउथ पोल तक पैदल लगभग 115 किमी का सफर तय किया। उन्होंने 27 दिसंबर को यह मुश्किल अभियान पूरा किया। इस शानदार उपलब्धि को हासिल करने के लिए उन्होंने अंटार्कटिका की मुश्किल परिस्थितियों का सामना किया, जिसमें तापमान माइनस 30 डिग्री सेल्सियस तक गिरना और तेज तूफानी हवाएं शामिल थीं।

प्रो रেসलिंग लीग 2026 के लिए नीलामी तीन जनवरी को

नयी दिल्ली, 31 दिसंबर। भारतीय कुश्ती महासंघ (डब्ल्यूएफआई) द्वारा स्वीकृत भारत की प्रमुख फ्रेंचाइजी-आधारित पेशेवर कुश्ती लीग, प्रो रেসलिंग लीग (पीडब्ल्यूएल), अपने बहुप्रतीक्षित पांचवें सीजन की औपचारिक शुरुआत करने जा रही है। लीग ने आधिकारिक खिलाड़ी नीलामी की तारीख 3 जनवरी 2026 (शनिवार) घोषित कर दी है। नीलामी से पहले, लीग ने उन छह फ्रेंचाइजी के नामों का भी खुलासा किया है जो पीडब्ल्यूएल 2026 में प्रतिस्पर्धा करेंगी। यह छह वर्षों के अंतराल के बाद लीग की वापसी की दिशा में एक और महत्वपूर्ण पड़ाव है।

आईसीसी ने भारत-दक्षिण अफ्रीका टेस्ट के लिए ईडन गार्डन्स पिच को संतोषजनक बताया

दुबई, 31 दिसंबर। इंटरनेशनल क्रिकेट काउंसिल (आईसीसी) ने कोलकाता के ईडन गार्डन्स पिच को संतोषजनक रेटिंग दी है। इस मैदान पर 14 नवंबर से भारत और दक्षिण अफ्रीका के बीच पहला टेस्ट खेला गया था, और मैच तीन दिनों के अंदर खत्म हो गया, जिसमें भारत को मेहमान टीम से हार का सामना करना पड़ा। हालांकि, सतह की कोई निंदा नहीं हुई।

"यह बिल्कुल वैसी ही पिच थी जिसकी हम तलाश कर रहे थे। यह बिल्कुल वैसी ही पिच है और मुझे लगता है कि

क्यूरेटर बहुत, बहुत मददगार थे। और हम बिल्कुल यही चाहते थे। और हमें बिल्कुल यही मिला। जब आप अच्छा नहीं खेलते हैं, तो ऐसा ही होता है," भारत के कोच गौतम गंभीर ने अपनी टीम के 30 रनों से हारने के बाद कहा था, जब वे 124 रनों का पीछा करने में नाकाम रहे। हालांकि, बल्लेबाजी कोच सितार्शु कोटक ने गुवाहाटी पहुंचने पर गंभीर की बात का खंडन किया – जो दूसरे टेस्ट का स्थान था, उन्होंने कहा कि कोई भी कोलकाता जैसी पिच नहीं चाहता था।

पिच ने पहले दिन से ही तेज टन दिया,

गिल, राहुल और जडेजा जनवरी में विजय हजारे ट्रॉफी खेलेंगे

नयी दिल्ली, 31 दिसंबर। नए साल में विजय हजारे ट्रॉफी में और भी स्टार पावर आने वाली है। इंटरनेशनल खिलाड़ी शुभमन गिल, रवींद्र जडेजा और केएल राहुल घरेलू 50 ओवर के टूर्नामेंट के लिए अपनी-अपनी राज्य टीमों में शामिल होंगे, जबकि राष्ट्रीय टीम अगले महीने न्यूजीलैंड के खिलाफ तीन मैचों की वनडे सीरीज की तैयारी कर रही होगी।

क्रिकबज इस बात की पुष्टि कर सकता है कि इन खिलाड़ियों ने अपने अनिवार्य घरेलू प्रतिबद्धताओं को पूरा करने के लिए वीएचटी के लिए अपनी उपलब्धता के बारे में अपने राज्य संघों को सूचित कर दिया है।

टेस्ट और वनडे कप्तान गिल से उम्मीद है कि वह पंजाब के लिए 3 और 6 जनवरी

के मैच खेलेंगे, जो उन दिनों जयपुर में सिक्किम और गोवा से भिड़ेंगे। पंजाब, जो ग्रुप सी में पावरहाउस मुंबई के साथ है, तीन मैचों में दो जीत के साथ चौथे स्थान पर है। उन्हें जल्द ही भारतीय टीम में शामिल होने के लिए राज्य टीम छोड़नी होगी, जिसके 7-8 जनवरी को बड़ौदा में न्यूजीलैंड के खिलाफ पहले वनडे (11 जनवरी) के लिए इकट्ठा होने की उम्मीद है। पता चला है कि जडेजा ने सौराष्ट्र क्रिकेट एसोसिएशन को बताया है कि वह 6 और 8 जनवरी को सर्विसेज और गुजरात के खिलाफ मैच खेलेंगे। सौराष्ट्र टीम फिलहाल कर्नाटक के अलुर में अपने लीग मैच खेल रही है। उन्होंने तीन मैचों में एक जीत हासिल की है और आठ टीमों के ग्रुप में छठे स्थान पर हैं, जिसमें ऋषभ पंत की दिल्ली टीम भी

गेंदबाजों, लिन के दम पर एडिलेड स्ट्राइकर्स ने ब्रिस्बेन हीट को धो डाला

एडिलेड, 31 दिसंबर। एडिलेड स्ट्राइकर्स ने घरेलू मैदान पर शानदार प्रदर्शन करते हुए ब्रिस्बेन हीट को सात विकेट से हराकर नए साल की पूर्व संध्या पर अपने लंबे समय से चले आ रहे अपशगुन को तोड़ दिया। एक शानदार गेंदबाजी प्रदर्शन और क्रिस लिन की बेहतरीन पारी की मदद से उन्होंने 122 रनों के मामूली लक्ष्य को लगभग छह ओवर शेष रहते हासिल कर लिया, जिससे वे विंग बैश लीग स्टैंडिंग में टॉप-चार में पहुंच गए।

टॉस जीतकर पहले गेंदबाजी करने का फैसला करने के बाद, एडिलेड के फैसले का तुरंत फायदा मिला क्योंकि उनके तेज गेंदबाजों ने हीट के टॉप ऑर्डर को तहस-नहस कर दिया। मेहमान टीम पहले छह ओवरों में 5 विकेट पर 21 रन बनाकर मुश्किल में पड़ गई, जिससे सूरज डूबने से पहले ही मैच लगभग खत्म हो गया था। लियांम स्कॉट और जेमी ओवरटन इस पतन के मुख्य सूत्रधार थे। स्कॉट विशेष रूप से प्रभावशाली रहे,

दीप्ति शर्मा टी-20 में सबसे अधिक विकेट लेने वाली पहली भारतीय खिलाड़ी बनी

तिरुवनंतपुरम, 31 दिसंबर (वार्ता)। अंलारांडंडर दीप्ति शर्मा अंतरराष्ट्रीय टी-20 में महिला और पुरुष वर्ग दोनों में सबसे अधिक विकेट लेने वाली पहली भारतीय गेंदबाज बन गई हैं।

दीप्ति ने मंगलवार को श्रीलंका के खिलाफ खेले गए पांचवें अंतरराष्ट्रीय टी-20 में नीलाक्षिका सिल्वा को आउट कर मेगन शट के 151 विकेटों के रिकॉर्ड को पीछे छोड़ा। उन्होंने 2016 में पर्यापण के बाद से 133 मैचों में अपना 152वां टी-20 विकेट लेकर यह मुकाम हासिल किया। इसी के साथ दीप्ति ने ऑस्ट्रेलिया की तेज गेंदबाज मेगन शट के रिकॉर्ड को पीछे छोड़ दिया। इस सूची में पाकिस्तान की निदा डार 144 विकेट के साथ तीसरे

ओ एन दीक्षित जिला बैडमिंटन में वर्षा सिंह ने अंडर 17 बालिका वर्ग की प्रथम वरीयता को हराया

जयपुर, 31 दिसम्बर। ओ एन दीक्षित जिला बैडमिंटन में आज वर्षा सिंह ने अंडर 17 बालिका वर्ग की प्रथम वरीयता आराध्या दीगरा को कड़े संघर्ष भरे तीन गेमों में दूसरेराउंड में हराकर बाहर किया। जिला सचिव सचिव मनोज दासोत ने मुख्य अतिथि यश समिति के अध्यक्ष आशीष सराफ तथा समाजसेवी पराग लक्षकरी का माल्यार्पण कर स्वागत किया।

वही अंडर 11 बालिका वर्ग एकल के क्वार्टर फाइनल में प्रथम वरीयता राशि सिंचल ने हानिका को नितिश गॉड ने मालविका को गीताश्री टाक ने दीपावली को तथा दूसरी वरीयता की रुहानी यादव ने निशिका नाग को क्वार्टर फाइनल में हरा सेमीफाइनल में प्रवेश किया।

अंडर 11 बालक एकल में नैतिक बंसल, आर्यन अग्रवाल, अक्षित ,हिमाक्ष , शिव चौहान ,आदित्य वत्स, मेहुल

स्थान पर है। रंवांडा की हेनरीट इश्मिन्वे 117 मैचों में 144 विकेट के साथ चौथे तथा इंग्लैंड की सोफी एक्लेस्टोन 101 मैचों 142 विकेट के साथ पांचवें स्थान पर है। इस उपलब्धि के साथ ही दीप्ति शर्मा महिला अंतरराष्ट्रीय क्रिकेट में सबसे अधिक विकेट लेने के झूलन गोस्वामी के रिकॉर्ड के करीब पहुंच रही है। दीप्ति के पास (टेस्ट में 20, एकादिवसीय में 162 और टी-20 में 152 विकेट) सहित कुल 334 विकेट हैं, जबकि गोस्वामी ने (टेस्ट में 44, एकादिवसीय में 255, टी-20 में 56 विकेट) कुल 355 विकेट के साथ सबसे आगे है। इंग्लैंड की कैथरीन साइवर्-ब्रेंट 335 विकेट के साथ दीप्ति से ठीक आगे है।

ओ एन दीक्षित जिला बैडमिंटन में वर्षा सिंह ने अंडर 17 बालिका वर्ग की प्रथम वरीयता को हराया



शर्मा , लक्षित रेवार क्वार्टर फाइनल में पहुंचे।

बालक वर्ग अंडर 13 एकल में अनशी चालकर मुदित पांडे ,प्रणव मूलचंदानी, पून्या मिगलानी ,बोररूदीन हसन , नैतिक बंसल , वैदेह जैन और मानवेंद्र क्वार्टर फाइनल में पहुंचे। अंडर

शामिल है। कर्नाटक स्टेट क्रिकेट एसोसिएशन तुरंत यह पुष्टि नहीं कर सका कि राहुल कौन से मैच खेलेंगे, लेकिन सूत्रों से पता चला है कि उनके 3 और 6 जनवरी को अहमदाबाद में त्रिपुरा और राजस्थान के खिलाफ मैच खेलने की संभावना है। कर्नाटक ग्रुप ए में तीन मैचों में 100 प्रतिशत जीत के रिकॉर्ड के साथ दूसरे स्थान पर है। इस बीच, मुंबई क्रिकेट एसोसिएशन ने कन्फर्म किया है कि यशस्वी जायसवाल जयपुर पहुंच गए हैं और उम्मीद है कि वह बुधवार (31 दिसंबर) को गोवा के खिलाफ मुंबई का मैच खेलेंगे। जायसवाल कुछ समय के लिए बीमार थे और उन्हें पहले तीन मैच छोड़ने पड़े थे, और यह लेफ्ट-हैंडेड ओपनर गोवा के खिलाफ मैच में खेल सकते हैं। मुंबई ग्रुप सी में तीन जीत के साथ टॉप पर

शामिल है। कर्नाटक स्टेट क्रिकेट एसोसिएशन तुरंत यह पुष्टि नहीं कर सका कि राहुल कौन से मैच खेलेंगे, लेकिन सूत्रों से पता चला है कि उनके 3 और 6 जनवरी को अहमदाबाद में त्रिपुरा और राजस्थान के खिलाफ मैच खेलने की संभावना है। कर्नाटक ग्रुप ए में तीन मैचों में 100 प्रतिशत जीत के रिकॉर्ड के साथ दूसरे स्थान पर है। इस बीच, मुंबई क्रिकेट एसोसिएशन ने कन्फर्म किया है कि यशस्वी जायसवाल जयपुर पहुंच गए हैं और उम्मीद है कि वह बुधवार (31 दिसंबर) को गोवा के खिलाफ मुंबई का मैच खेलेंगे। जायसवाल कुछ समय के लिए बीमार थे और उन्हें पहले तीन मैच छोड़ने पड़े थे, और यह लेफ्ट-हैंडेड ओपनर गोवा के खिलाफ मैच में खेल सकते हैं। मुंबई ग्रुप सी में तीन जीत के साथ टॉप पर

जयपुर, 31 दिसंबर। सरफराज खान (157) की तूफानी शतकीय, मुशीर खान (60) और हार्दिक तामोरे (53) की अर्धशतकीय पारियों के बाद शार्दुल ठाकुर (तीन विकेट) की अगुवाई में गेंदबाजों के बेहतरीन प्रदर्शन की बदौलत मुंबई ने बुधवार को एलीट ग्रुप सी मुकाबले में गोवा को 87 रनों से शिकस्त दी।

444 रनों के लक्ष्य का पीछा करने उतरी गोवा की शुरुआत अच्छी नहीं रही और उसने अपने चार विकेट 120 के स्कोर तक गंवा दिये। अर्जुन तेंदुलकर (24), करण्य बखाले (21), स्नेहल कौथनकर (27) और सुयश प्रभुदेसाई (31) रन बनाकर आउट हुये। इसके बाद मध्यम क्रम के बल्लेबाज ललित यादव और अभिनव तेजराणा ने शानदार बल्लेबाजी का प्रदर्शन करते हुए टीम को संभालने का प्रयास किया। दोनों बल्लेबाजों के बीच पांचवें विकेट लिए 113 रनों की साझेदारी हुई। 40वें ओवर में सिल्वेस्टर डिस्जूजा ने ललित यादव को आउट कर इस साझेदारी का अंत किया। ललित यादव ने 66 गेंदों में तीन चौके और दो छक्के उड़ते हुए 64 रनों की पारी खेली।

बोसीसीआई विजय हजारे ट्रॉफी



(राजस्थान-केरल मैच) केरल जीती : जयपुर में महाराष्ट्र , पंजाब , छत्तीसगढ़ जीती, राजस्थान क्रिकेट संघ की मेजबानी में जयपुर में खेली जा रही बोसीसीआई विजय हजारे ट्रॉफी के मैचों का परिणाम व राजस्थान -

मानिनी भारतीय महिला 50 मीटर प्रोन राइफल टीम की अगुवाई करेंगी

जयपुर, 31 दिसम्बर। मानिनी एक बार फिर 2 फरवरी से 14 फरवरी तक नई दिल्ली के डॉ. करणी सिंह शूटिंग रेंज में होने वाली एशियन राइफल पिस्टल चैंपियनशिप 2026 में भारतीय महिला 50 मीटर प्रोन राइफल टीम की अगुवाई करेंगी। इस इवेंट में नेशनल रैंकिंग में नंबर एक होने के नाते, वह चैंपियनशिप में गोल्ड मेडल जीतने के लिए मुख्य खिलाड़ी होंगी। मानिनी ने अगस्त 2025 में कजाकिस्तान के शिमकेंट में हुई पिछली एशियन चैंपियनशिप में भारतीय टीम की अगुवाई की थी, जहाँ वह व्यक्तिगत इवेंट में ब्रॉन्ज मेडल जीतने में कामयाब रही और टीम के लिए सिल्वर मेडल जीतने में भी अहम भूमिका निभाई ।

कार्लसन ने रिकॉर्ड नौवां टाइटल जीता , एरिगैसी को कांस्य पदक



दोहा, 31 दिसंबर। भारतीय ग्रैंडमास्टर अर्जुन एरिगैसी ने मंगलवार को यहां वर्ल्ड ब्लिट्ज चैंपियनशिप में ब्रॉन्ज मेडल जीतकर अपने शानदार कैपेन का अंत किया, जबकि वर्ल्ड नंबर 1 मैग्नस कार्लसन ने रिकॉर्ड नौवां वर्ल्ड ब्लिट्ज टाइटल जीता।

22 साल के एरिगैसी को सेमीफाइनल में युवा उज्बेक ग्रैंडमास्टर नोडिरबेक अब्दुसतोरोव से 2.5-0.5 से भारी हार के बाद ब्रॉन्ज मेडल से ही संतोष करना पड़ा।

इस हार के बावजूद, यह मेडल भारतीय खिलाड़ी के लिए एक बड़ी कामयाबी थी, जिन्होंने इस हफ्ते की शुरुआत में रैंपिड चैंपियनशिप में भी ब्रॉन्ज मेडल जीता था, और विश्वनाथन आनंद के बाद ओपन कैटेगरी में वर्ल्ड ब्लिट्ज मेडल जीतने वाले दूसरे भारतीय पुरुष खिलाड़ी बन गए।

भारतीय खिलाड़ी ने लीग स्टेज में

शानदार 15 पॉइंट्स के साथ टॉप किया था, जिसमें उन्होंने अपने आखिरी छह गेम में से चार जीते और दो ड्रा किए, और अकेले अपने शानदार कैपेन का अंत किया, जबकि लीडर बने। लेकिन, वह सेमीफाइनल में शुरुआती मौकों को धुना नहीं पाए, और स्फ्रेद मोहरों से दबाव बनाने के बावजूद पहला गेम हार गए।

अब्दुसतोरोव ने फिर एक लंबे एंडगेम मुकाबले के बाद दूसरा गेम जीतकर मैच पर अपनी पकड़ मजबूत कर ली, और फिर जल्दी से ड्रां करके फ़ाइनल में अपनी जगह पक्की कर ली।

टाइटल मुकाबले में, मैग्नस कार्लसन ने एक बार फिर इस फॉर्मेट में अपनी बादशहत दिखाई, अब्दुसतोरोव को 2.5-1.5 से हराकर दो दिन पहले हासिल किए गए रैंपिड गोल्ड मेडल में नौवां वर्ल्ड ब्लिट्ज क्राउन जोड़ा।

सर्फराज के तूफानी शतक से मुंबई ने गोवा को 87 रनों से हराया



, 4 छक्के), दीपक हुडा 86 (83 गेंद , 4 चौके, 6 छक्के), आदित्य सिंह 25, अजय कुकना 23, मानव सुथार 21 रन। केरल पारी 348/8, टीम के बाबा अपराजित 126 , कृष्णा 53 , ऐडहन टॉम नाबाद 40 ,विष्णु 28 , अजहरुद्दीन 28 , अंकित शर्मा 27 रन। राजस्थान के गेंदबाज अनिकेत चौधरी 67/4, मानव सुथार 45/2 , अशोक शर्मा 71/1 विकेट। सवाई मान सिंह स्टेडियम छत्तीसगढ़ –सिक्किम मैच (छत्तीसगढ़ जीती), छत्तीसगढ़ पारी 355 / 3, सिक्किम पारी 126 आल आउट। के एल सैनी स्टेडियम पंजाब – हिमाचल मैच (पंजाब जीती), हिमाचल पारी 221 आल आउटपंजाब पारी 223/4,

अंडर 16 विजय मर्चेंट ट्रॉफी में राजस्थान – बिहार के मध्य प्रदेश के मुरैना में खेला जा रहा मैच ड्रा समाप्त , राजस्थान को पहली पारी में बढ़त। राजस्थान पहली पारी 184 आल आउट। टीम के लिए शौर्य मेहरा नाबाद 51, यश शर्मा 40 रन। बिहार के गेंदबाज विवेक 51/6 व मनदीप 49/2 विकेट। बिहार पहली पारी 131 आल आउट। राजस्थान के गेंदबाज शोभाग सिंह 41/5, शौर्य 16/2 व रोहन 27/2 विकेट। राजस्थान दूसरी पारी 158/2, टीम के लिए शिफॉन खान 100 , गौरव सैनी 44 रन।

केरल मैच : – अहमदाबाद में आज विजय हजारे ट्रॉफी के राजस्थान – केरल मैच में राजस्थान के करण लाम्बा का शतक। केरल में खेली जा रही बोसीसीआई विजय हजारे ट्रॉफी के मैचों का परिणाम व राजस्थान -

जयपुर, 31 दिसम्बर। राजस्थान क्रीड़ा सहायता अनुदान नियम, 2022 के अंतर्गत अंतरराष्ट्रीय, राष्ट्रीय एवं राज्य स्तरीय प्रतियोगिताओं में पदक विजेता खिलाड़ियों को प्रदान की जाने वाली क्रीड़ा सहायता अनुदान योजना के अंतर्गत पात्र खिलाड़ियों को एक और अवसर प्रदान किए जाने का निर्णय लिया गया है। संयुक्त शासन सचिव, युवा मामले एवं खेल विभाग तथा राजस्थान राज्य क्रीड़ा परिषद की सचिव नीतू बारूपाल ने बताया कि पूर्व में आवेदन वर्ष 01 जनवरी 2022 से दिसम्बर 2023 तक की उपलब्धियों हेतु ऑनलाइन आवेदन की अंतिम तिथि 31 दिसम्बर 2024 निर्धारित की गई थी। अब उन खिलाड़ियों के हित में, जो किसी कारणवश समय पर आवेदन नहीं कर सके थे, अनुदान पोर्टल को पुनः खोले जाने का निर्णय लिया गया है।

उन्होंने बताया कि इस निर्णय के अंतर्गत 01 जनवरी 2022 से आज दिनांक तक की पात्र खेल उपलब्धियों के लिए खिलाड़ी दिनांक 31 दिसम्बर 2024 तक ऑनलाइन आवेदन कर सकते हैं। योजना से संबंधित विस्तृत दिशा-निर्देश पोर्टल पर उपलब्ध है।



31 जनवरी 2026 तक ऑनलाइन आवेदन कर सकेंगे। यह कदम खिलाड़ियों की सुविधा एवं व्यापक जनहित को ध्यान में रखते हुए उठाया गया है, जिससे कोई भी पात्र खिलाड़ी इस योजना के लाभ से वंचित न रहे। श्रीमती नीतू बारूपाल ने बताया कि पात्र खिलाड़ी राजस्थान राज्य क्रीड़ा परिषद के अधिकृत अनुदान पोर्टल https://rssc.in पर जाकर निर्धारित अवधि में ऑनलाइन आवेदन कर सकते हैं। योजना से संबंधित विस्तृत दिशा-निर्देश पोर्टल पर उपलब्ध है।

Splendor+

hero

5 करोड़ सपनों की कहानी. एक भरोसे की जुबानी.

आज ही जुड़िए बढ़ते स्प्लेंडर परिवार के साथ और
मुस्कानों से भरे सफ़र की कीजिए शुरुआत.



नया
Splendor+
XTEC 2.0

GST लाभ ₹ 6 289

पुराना एक्स-शोरूम

₹ 80 491

शुरुआती
एक्स-शोरूम कीमत

₹ 74 202[#]

मेगमेंट में पहली बार
ऐसे फ़ीचर्स!



हाई इंटेसिटी पोज़िशन
लैम्प के साथ
LED हेडलाइट



हैज़र्ड लाइट
विकर



SMS और कॉल अलर्ट
के साथ ब्लूटूथ



इको इंडिकेटर के साथ
फुली डिजिटल मीटर

Splendor+
**WORLD'S
NO.1
MOTORCYCLE**



TOLL FREE NO.
1800-266-0018

Hero MotoCorp Ltd, Regd. Office: The Grand Plaza, Plot No.2, Nelson Mandela Road, Vasant Kunj Phase - II, New Delhi - 110070, India. | CIN: L35911DL1984PLC0173541. For further information, contact your nearest Hero MotoCorp authorised outlet or CALL TOLL-FREE 1800 266 0018 or visit us on www.heromotocorp.com. Accessories and features shown may not be a part of standard fitment. Always wear a helmet while riding a two-wheeler. Based on the combined & cumulative dispatch volume of the Splendor range of motorcycles till March 2025. *Internal benchmarking on the basis of data available in public forums for 100cc segment bikes in India. Hero MotoCorp reserves the rights to modify or withdraw any or all the offers without prior notice. *Ex-showroom price of Splendor+ in Rajasthan.

अधिकृत डीलर: अजमेर: राजवंश हीरो, 9289233975, रेलन हीरो, ब्यावरा रोड़, 9289922455, नागौर: धारणिया हीरो, 9289922199, ब्यावर: मंगलम हीरो, 9289922700, किशनगढ़: अमित हीरो, 9289923056, मेड़ता सिटी: जय राजा हीरो, 9289922841, कुचामन सिटी: राज हीरो, 9289923111, एसोशिएट डीलर: ब्यावर: मंगलम ऑटोमोबाइल, 9251321000, विजय नगर: कमल ऑटोवेल्ल्स, 7014040994, केकड़ी: अग्रवाल ऑटो स्पेयर्स, सावर रोड़, 7023812796, डीडवाना: जॉर्जिड मोटर्स, 01580 223043 सरवड: कृष्णा मोटर्स, 9214030048, गोटन: मारुति मोटर्स, 9414603017, मसूदा: बालाजी मोटर्स, 9950437559, डेगाना: शुभम मोटर्स, 8107676760, मकराना: राज ऑटो एजेंसी, 9462523111, परबतसर: शिवम मोटर, 9166362402, मौलासर: सुजान मोटर्स, 9413929633/9166578910, बांदनवाड़ा: पार्श्वनाथ मोटर्स, 9251050200 (Buy, Sell, Exchange Any Used Two Wheeler) अजमेर: रेलन हीरो, ब्यावरा रोड़, 9289922455, ब्यावर: मंगलम हीरो, 9289922700